

## 5. வேளாண்மை விற்பனை மற்றும் வேளாண் வணிகத்துறை

வேளாண் விற்பனை மற்றும் வேளாண் வணிகத் துறையால் செயல்படுத்தப்படும் திட்டங்கள்

### திட்டம் 1: உழவர் சந்தைகள்

#### பயன்கள்

தமிழ்நாட்டில் விவசாயிகள் மற்றும் நுகர்வோர்கள் பயன்பெறும் வகையில் நகர்ப் பகுதிகளில் உழவர் சந்தைகள் அமைக்கப்பட்டுள்ளன. தற்சமயம் மாநிலம் முழுவதுமாக மொத்தம் 151 உழவர் சந்தைகள் செயல்பட்டு வருகின்றன. இச்சந்தைகள் மூலம் விவசாயிகளின் விளைபொருட்களுக்கு நியாயமான விலை கிடைக்க உறுதி செய்யப்படுவதுடன், நுகர்வோருக்கு வெளிச்சந்தையைக் காட்டிலும் குறைவான விலையில் பண்ணையிலிருந்து நேரடியாக புதிய விளைபொருட்கள் கிடைக்க வழி வகை செய்யப்பட்டுள்ளது.

#### தகுதி

தோட்டக்கலை மற்றும் மலைப்பயிர்கள் துறையினரால் அடையாள அட்டை பெற்ற, காய்கறிகள் மற்றும் பழங்கள் பயிரிடும் விவசாயிகள்.

### தொடர்புகொள்ளவேண்டிய அலுவலர்

மாவட்ட ஆட்சியர்கள் / வேளாண்மை துணை இயக்குநர் (வேளாண்வணிகம்)/  
செயலாளர், விற்பனைக்குழு/ வேளாண்மை அலுவலர் (உழவர் சந்தை).

### ஒப்பளிப்பு/ நிராகரிப்பு கால அளவு

காலவரையறை ஏதுமில்லை

### மேல்முறையீட்டு அதிகாரி

வேளாண் விற்பனை மற்றும் வேளாண் வணிக ஆணையர்,  
சிப்பெட் ரோடு, திரு.வி.க. தொழிற்பேட்டை,  
கிண்டி, சென்னை 600 032.  
தொலைபேசி எண்: 044-22253885/22253884.  
நிகரி எண்: 044-22252754.

## திட்டம் 2:

ஒழுங்குமுறை விற்பனைக் கூடங்களில் விவசாயிகளுக்கு உடனடி பணம் வழங்குதல்

### பயன்கள்

ஒழுங்குமுறை விற்பனைக் கூடங்களின் மிக முக்கிய நோக்கம் விவசாயிகளுக்கு உடனடியாக பணம் பெற்றுத் தருவதே ஆகும். விவசாயிகள் தங்கள் விளைபொருட்களை வியாபாரிகள் கோரிய விலைக்கு விற்பனை இசைவு தெரிவித்தவுடன் அந்த ஒழுங்குமுறை விற்பனைக்கூட பொறுப்பாளர், விவசாயிகளிடமிருந்து வாங்கிய விளைபொருட்களை ஒழுங்குமுறை விற்பனைக் கூடங்களிலிருந்து வியாபாரிகள் வெளியே கொண்டு செல்வதற்கு முன் விவசாயிகளுக்கு உடன் பணம் பட்டுவாடா செய்வதை உறுதி செய்கின்றனர்.

### தகுதி

ஒழுங்குமுறை விற்பனைக் கூடங்கள் மூலமாக விற்பனை செய்யும் அனைத்து விவசாயிகள்.

### தொடர்புகொள்ளவேண்டிய அலுவலர்

ஒழுங்குமுறை விற்பனைக் கூட கண்காணிப்பாளர் / மேற்பார்வையாளர்.

### ஒப்பளிப்பு /நிராகரிப்பு கால அளவு

விளைபொருள் விற்பனை செய்த நாள்.

### மேல்முறையீட்டு அதிகாரி

செயலாளர், விற்பனைக்குழு.

### **திட்டம் 3: விவசாயிகளுக்கு பொருளீட்டுக் கடன்**

#### **பயன்கள்**

அறுவடைக்காலங்களில் ஏற்படும் விலை வீழ்ச்சியினால் சிறு / குறு விவசாயிகள் குறைந்த விலையில் விளைபொருட்களை விற்பனை செய்வதை தவிர்க்கும் பொருட்டு ஒழுங்குமுறை விற்பனைக் கூடங்களின் மூலம் பொருளீட்டுக் கடன் வழங்கப்படுகிறது. இத்திட்டத்தின் மூலம் விவசாயிகள் தங்கள் விளைபொருட்களை கிட்டங்கிகளில் கட்டணம் ஏதுமின்றி 6 மாதம் வரை இருப்பு வைத்து, விளைபொருளின் மொத்த மதிப்பில் 75 விழுக்காடு வரை அதிகபட்சமாக ரூ.1,00,000/- பொருளீட்டுக் கடன் பெறலாம். முதல் 15 நாட்களுக்கு வட்டியில்லை. 15 நாட்களுக்குப் பிறகு 5 விழுக்காடு வட்டி வசூலிக்கப்படுகிறது.

#### **தகுதி**

ஒழுங்குமுறை விற்பனைக் கூடங்கள் மூலமாக விற்பனை செய்யும் அனைத்து விவசாயிகள்.

#### **தொடர்புகொள்ளவேண்டிய அலுவலர்**

ஒழுங்குமுறை விற்பனைக் கூட கண்காணிப்பாளர் / மேற்பார்வையாளர்.

#### **ஒப்பளிப்பு /நிராகரிப்பு கால அளவு**

ஒரு வார காலம்.

#### **மேல்முறையீட்டு அதிகாரி**

செயலாளர், விற்பனைக்குழு.

#### **திட்டம் 4: வியாபாரிகளுக்கு பொருளீட்டுக்கடன்**

##### **பயன்கள்**

ஒழுங்குமுறை விற்பனைக் கூடங்களில் கொள்முதல் செய்வதற்கு வியாபாரிகளுக்கு ஊக்கம் அளிக்கும் பொருட்டும், விவசாயிகளுக்கு உடனடி பணப்பட்டுவாடா செய்யப்பட வேண்டும் என்ற நோக்கிலும், அனைத்து ஒழுங்கு முறை விற்பனைக் கூடங்களிலும் வியாபாரிகளுக்கு பொருளீட்டுக்கடன் வழங்கப்படுகிறது. இத்திட்டத்தின்படி ஒழுங்குமுறை விற்பனைக் கூடத்தின் உரிமம் பெற்ற வியாபாரிகளுக்கு ஒழுங்குமுறை விற்பனைக் கூடத்தில் வாங்கி இருப்பு வைக்கப்படும் விளைபொருட்களின் மதிப்பில் 50 விழுக்காடு அல்லது, ரூ.1,00,000 இதில் எது குறைவோ அது பொருளீட்டுக்கடனாக வழங்கப்படுகிறது. வியாபாரிகள் அதிகபட்சமாக 3 மாதம் வரை கொள்முதல் செய்த விளைபொருட்களை ஒழுங்குமுறை விற்பனைக் கூடத்தில் இருப்பு வைக்கலாம். இதற்காக 9 விழுக்காடு வட்டி வசூலிக்கப்படுகிறது.

##### **தகுதி**

ஒழுங்குமுறை விற்பனைக் கூடங்கள் மூலமாக விற்பனை செய்யும் உரிமம் பெற்ற அனைத்து வியாபாரிகள்.

##### **தொடர்புகொள்ளவேண்டிய அலுவலர்**

ஒழுங்குமுறை விற்பனைக் கூட கண்காணிப்பாளர் / மேற்பார்வையாளர்.

##### **ஒப்பளிப்பு /நிராகரிப்பு கால அளவு**

ஒரு வார காலம்.

##### **மேல்முறையீட்டு அதிகாரி**

செயலாளர், விற்பனைக்குழு.

## திட்டம் 5: தமிழ்நாடு உழவர் மேம்பாடு மற்றும் நலத் திட்டம்

### பயன்கள்

இத்திட்டத்தின்படி, ஆண்டுதோறும் 1 மெட்ரிக் டன் அல்லது அதற்குமேல் விளைபொருட்களை ஒழுங்குமுறை விற்பனைக் கூடங்களில் விற்பனை செய்யும் விவசாயிகள்/குத்தகைதாரர்கள், விபத்தின் காரணமாக உயிர் இழக்க நேரிட்டாலோ / நிரந்தர ஊனமுற்றாலோ அல்லது பாம்பு கடியின் காரணமாக உயிர் இழக்க நேரிட்டாலோ ரூ.1,00,000/- வரை உதவித் தொகை வழங்கப்படும். அதேபோன்று, விபத்தின் காரணமாக இரண்டு கைகள் / கால்கள் / கண்கள் இழக்க நேரிட்டால் ரூ.75,000/- உதவித் தொகையும், விபத்தின் காரணமாக ஒரு கை / கால் / கண் அல்லது நிரந்தரமாக இடுப்பு செயல்பாடு இழக்க நேரிட்டால் ரூ.50,000/- உதவித்தொகையும் தகுதியுடைய விவசாயிகள்/குத்தகைதாரர்களுக்கு வழங்கப்படும். இத்திட்டத்தில் விவசாயிகள் பயன்பெற கட்டணம் ஏதும் செலுத்தத் தேவையில்லை. இத்திட்டத்தில், ஒருவருக்கு வருடத்திற்குரிய கட்டணமான ரூ.10/-ஐ சம்பந்தப்பட்ட விற்பனைக்குழுவும், தமிழ்நாடு மாநில வேளாண்மை விற்பனை வாரியமும் பங்களிப்பாகச் செலுத்துகின்றன.

### தகுதி

ஒழுங்குமுறை விற்பனைக் கூடங்கள் மூலமாக ஒரு வருடத்தில் ஒரு மெட்ரிக் டன் அல்லது அதற்கு கூடுதலாக விற்பனை செய்யும் அனைத்து விவசாயிகள்.

### தொடர்புகொள்ளவேண்டிய அலுவலர்

ஒழுங்குமுறை விற்பனைக் கூட கண்காணிப்பாளர் / மேற்பார்வையாளர்.

### ஒப்பளிப்பு / நிராகரிப்பு கால அளவு

விபத்து / மரணம் நேரிட்ட மூன்று மாத காலத்திற்குள்ளாக தமிழ்நாடு மாநில வேளாண் விற்பனை வாரியத்திற்கு கருத்துரு சமர்ப்பிக்கப்பட வேண்டும்.

### மேல்முறையீட்டு அதிகாரி

தலைமை செயல் அலுவலர், தமிழ்நாடு மாநில வேளாண் விற்பனை வாரியம்,

சென்னை-32.

## திட்டம் 6 : அக்மார்க் தரம் பிரிப்பு

### பயன்கள்

இத்திட்டத்தின் முக்கிய நோக்கம் நுகர்வோருக்குத் தரமான கலப்படமற்ற உணவுப் பொருட்களைக் கிடைக்கச் செய்வதேயாகும். தமிழ்நாட்டில் 30 மாநில அக்மார்க் ஆய்வகங்களும் சென்னையில் ஒரு முதன்மை ஆய்வகமும் செயல்பட்டு வருகின்றன. அக்மார்க் தரம்பிரிப்பின் கீழ் மையத் தொகுப்பிற்கு உட்பட்ட உணவு பண்டங்களுக்கும், மையத்தொகுப்பிற்கு உட்படாத உணவு பண்டங்களுக்கும் தரம்பிரிப்பு பணி மேற்கொள்ளப் படுகிறது. இத்திட்டத்தின் கீழ் சான்றிதழ் பெற்ற சிப்பம் கட்டுவோருக்கு அக்மார்க் முத்திரை சீட்டுகள், உணவுப் பண்டங்களின் தரம் மற்றும் தன்மையின் அடிப்படையில் வழங்கப்பட்டு ஆய்வகத்தில் பணிபுரியும் பணியாளர்களின் முன்னிலையில் சிப்பமிடப்படுகிறது. அக்மார்க் முத்திரை கலப்படமற்ற, தரமான, சரியான எடை கொண்ட உணவுப் பொருட்களுக்கு அரசு அளிக்கும் உத்தரவாதமாகும்.

### தகுதி

அக்மார்க் அதிகார சான்றிதழ் பெற்ற உணவு பொருட்களை சிப்பம் கட்டுபவர்கள்.

### தொடர்புகொள்ளவேண்டிய அலுவலர்

வேளாண்மை அலுவலர், மாநில அக்மார்க் ஆய்வகம்

### ஒப்பளிப்பு/ நிராகரிப்பு கால அளவு

15 நாட்கள்

### மேல்முறையீட்டு அதிகாரி

வேளாண்மை துணை இயக்குநர் (வேளாண் வணிகம்).

## திட்டம் 7: தமிழ்நாடு நீர்வள நில வளத்திட்டம்

### பயன்கள்

இத்திட்டத்தின் முக்கிய நோக்கமானது, உபநீர் வடிநில பகுதிகளைச் சார்ந்த விவசாயிகள், தங்களின் வேளாண் விளைபொருள்களுக்கு கூடுதல் விலை பெறும் பொருட்டு வணிகச் செய்தி மற்றும் தகவல்களின் வாயிலாக விவசாயிகளின் சந்தை முனைப்புத் திறனை ஒருமுகப்படுத்துதல் ஆகும். மேலும் உபவடிநில விவசாயிகளின் சந்தை பயன்பாட்டிற்காக உலர் களங்கள், சேமிப்பு கிட்டங்கிகள், வேளாண் வணிக மையங்கள் மற்றும் கொள்முதல் மையங்கள் ஆகிய கட்டுமானங்களும், ஈரப்பதமானி, எடையிடும் கருவிகள் ஆகிய தளவாடச்சாமான்களும் வழங்கப்படுகின்றன.

### தகுதி

உபநீர் வடிநிலப்பகுதி நீர் உபயோகிப்போர் சங்கத்தில் அல்லது விளைபொருள் குழுவின் உறுப்பினர்கள்

### தொடர்புகொள்ளவேண்டிய அலுவலர்

வேளாண்மை துணை இயக்குநர் (வேளாண் வணிகம்).

### ஒப்பளிப்பு /நிராகரிப்பு கால அளவு

காலவரையறை ஏதுமில்லை

### மேல்முறையீட்டு அதிகாரி

வேளாண் விற்பனை மற்றும் வேளாண் வணிக ஆணையர்,  
சிப்பெட் ரோடு, திரு.வி.க. தொழிற்பேட்டை,  
கிண்டி, சென்னை 600 032.  
தொலைபேசி எண்: 044-22253885/22253884.  
நிகரி எண்: 044-22252754

**திட்டம் 8: சிப்பம் கட்டும் கூடம் அமைப்பதற்கு வங்கி கடனுடன் கூடிய மானியம்.**

**பயன்கள்**

வேளாண் மற்றும் தோட்டக்கலைப் பயிர்களான காய் மற்றும் கனிகளில் அறுவடைக்குப்பின் ஏற்படும் சேதாரத்தை தவிர்க்க சேகரித்து, சுத்தம் செய்து, தரம் பிரித்து, சிப்பம் கட்டுவதற்கு ஏதுவாக விளைநிலத்திற்கு அருகாமையில் சிப்பம் கட்டும் கூடம் அமைப்பதற்கு இம்மானியம் வழங்கப்படுகிறது. திட்ட செலவினத்தில் 25 விழுக்காடு அல்லது ரூ.62,500/- இதில் எது குறைவோ அத்தொகை மானியமாக வழங்கப்படும். இம்மானியத் தொகை சிப்பம் கட்டும் கூடம் அமைக்க கடன் வழங்கும் வங்கி மூலம் நேரிடையாக சம்மந்தப்பட்ட விவசாயிக்கு வழங்கப்படும். இத்திட்டம் தேசிய தோட்டக்கலை குழுமத்தின் கீழ் தற்சமயம் 20 மாவட்டங்களில் செயல்படுத்தப்படுகிறது.

**தகுதி**

வேளாண் உற்பத்தி / உபபொருள் உற்பத்தி செய்யும் அமைப்புகள், விவசாயிகள் மற்றும் வேளாண் சார்ந்த தொழில்புரிவோர்கள் .

**தொடர்புகொள்ளவேண்டிய அலுவலர்**

வேளாண்மை துணை இயக்குநர் (வேளாண் வணிகம்).

**ஒப்பளிப்பு /நிராகரிப்பு கால அளவு**

வங்கியிடம் இருந்து கடன் வழங்க ஒப்புதல், மாவட்டக்குழுவின் ஒப்புதல் மற்றும் முடிவறிக்கை சமர்ப்பித்த மூன்று மாத காலத்திற்குள்ளாக.

**மேல்முறையீட்டு அதிகாரி**

வேளாண் விற்பனை மற்றும் வேளாண் வணிக ஆணையர்,  
சிப்பெட் ரோடு, திரு.வி.க. தொழிற்பேட்டை,  
கிண்டி, சென்னை 600 032.  
தொலைபேசி எண்: 044-22253885/22253884.  
நிகரி எண்: 044-22252754

## **திட்டம் 9: தமிழ்நாடு சிறு விவசாயிகள் வேளாண் வணிக நட்பமைப்பு**

### **பயன்கள்**

தமிழகத்தில் சிறு விவசாயிகள் பயன்பெறும் வகையில் தொழில் நுட்பங்கள் மற்றும் மதிப்பு கூட்டுதல் முறைகளை கடைபிடிக்கச் செய்து அதன் மூலம் வேளாண் வணிகத்தில் அவர்களை ஈடுபடுத்த ஏதுவாக பொது மற்றும் தனியார் நிறுவனங்களுடன் இணைந்து தமிழ்நாடு சிறு விவசாயிகள் வேளாண் வணிக நட்பமைப்பு உருவாக்கப்பட்டுள்ளது . இந்த அமைப்பு அரசு, தனியார் துறை, விவசாய கூட்டுறவு சங்கங்கள் மற்றும் சேவை நிறுவனங்களுடன் இணைந்து செயல்படும். இந்த அமைப்பின் மூலம் விவசாய தொழில் அபிவிருத்தி செய்பவர்கள் பயன்பெறும் வகையில் சரி ஒப்புநோக்கு உதவி மற்றும் திட்ட மேம்பாட்டு வசதி ஆகிய திட்டங்கள் செயல்படுத்தப்படுகின்றன.

### **தகுதி**

அனைத்து விவசாயிகள், வேளாண் உபபொருள் உற்பத்தி செய்யும் அமைப்புகள், ஏற்றுமதி மண்டலத்தில் அமைக்கப்படும் வேளாண் தொழிற்சாலைகள், குழுமங்கள், விவசாய பட்டதாரிகள்.

### **தொடர்புகொள்ளவேண்டிய அலுவலர்**

மேலாண்மை இயக்குநர்,  
தமிழ்நாடு சிறு விவசாயிகள் வேளாண் வணிக நட்பமைப்பு  
சிப்பெட் ரோடு, திரு.வி.க. தொழிற்பேட்டை,  
கிண்டி, சென்னை 600 032.  
தொலைபேசி எண்- 044/22253498.

### **ஒப்பளிப்பு/ நிராகரிப்பு கால அளவு**

தொழில் முனைவோர்களிடமிருந்து பெறப்படும் விண்ணப்பங்களில் உள்ள விவரங்கள் மற்றும் தகுதியைப் பொறுத்து ஒப்பளிப்பு / நிராகரிப்பு கால அளவு மாறுபடும்.

### **மேல்முறையீட்டு அதிகாரி**

மேலாண்மை இயக்குநர்,  
சிறு விவசாயிகள் வேளாண் வணிக நட்பமைப்பு  
என்.சி.யூ.ஐ ஆடிட்டோரியம் பில்லிங், 5வது மாடி, ஆகஸ்டு கிராந்தி மார்க்,  
புதுடில்லி - 110 016.  
தொலைபேசி எண். 011 - 26966017/ 37/39  
நிகரி எண். 011 - 26862367